

**పాఠశాలల్లో
మౌలిక వసతులు కల్పించాలి : ఎంపీడీవో**



బిక్కనూర్, ఏప్రిల్ 23, సూర్య మేజర్ న్యూస్:

నూతన విద్యా సంవత్సరం ప్రారంభం నాటికి మండలంలోని అన్ని గ్రామాలలో ఉన్న ప్రభుత్వ పాఠశాలల్లో నెలకొన్న సమస్యలను గుర్తించి పరిష్కరించాలని, ప్రతి పాఠశాలలో తాగునీటితోపాటు విద్యుత్ సౌకర్యం ఇతర మౌలిక వసతులు కల్పించాలని ఎంపీడీవో ప్రవీణ్ కుమార్ సంబంధిత అధికారులకు సూచించారు. మంగళవారం మండలంలో ని కాచాపూర్, బాగితిపల్లి, మల్లపల్లి గ్రామాలలోని అమ్మ ఆదర్శ పాఠశాలల ఏర్పాటులో భాగంగా ఆయా గ్రామాలలో పాఠశాలలను సందర్శించారు. ఈ సందర్భంగా ఆయా పాఠశాలల్లో నెలకొన్న సమస్యలను పాఠశాల ప్రధానోపాధ్యాయులను అడిగి తెలుసుకున్నారు. ఈ కార్యక్రమంలో పంచాయతీరాజ్ ఏఈ సోహెల్, ఆయా గ్రామాల పంచాయతీ కార్యదర్శులు, పాఠశాలల ప్రధానోపాధ్యాయులు ఉన్నారు.

మహిళా రోగి పట్ల దురుసుగా ప్రవర్తించిన వైద్యుడు - వైద్యునిపై శాఖపరమైన చర్యలు తీసుకుంటాం - ఆసుపత్రి సూపరింటెండెంట్ శ్రీనివాస ప్రసాద్

బాన్సువాడ, ఏప్రిల్ 23, సూర్య మేజర్ న్యూస్, :

ప్రాణాలు కాపాడాల్సిన వైద్యుడే రోగుల పట్ల అసభ్యంగా ప్రవర్తిస్తున్నాడు. అదేంటని అంటే రోగుల మీదికే కొట్టడానికి చేతులెత్తుతున్నాడు. వివరలోకి వెళ్తే బాన్సువాడ ఏరియా ఆసుపత్రిలో ఓ వైద్యుడు మహిళ రోగుల పట్ల దురుసుగా ప్రవర్తిస్తున్న ఘటన చోటు చేసుకుంది. మూడు రోజుల క్రితం గొంతు నొప్పితో బాధపడుతూ సరిత అనే మహిళ ఆసుపత్రి లో జాయిన్ అయింది. ఈ విషయమై



మంగళవారం వైద్యుడు దీపక్, రోగి రిపోర్టు చూస్తూ ఎయిడ్స్ ఉందా? అంటూ మాట్లాడడంతో రోగి బంధువులు తిరగబడ్డారు. గొంతు సమస్యను ఎయిడ్స్ తో పోలుస్తావా అంటూ నిలదీశారు. దీంతో ఒక్కసారిగా ఆగ్రహం వ్యక్తం చేసిన వైద్యుడు బంధువుల పైకి కుర్చీ లేపాడు. కోపోద్రిక్తుడైన వైద్యుడు రోగి చార్జి షీటును కూడా చించివేసాడు. అసభ్యంగా రోగుల పట్ల వైద్యుడు చేసిన ప్రవర్తన చూసి రోగులు వైద్యులపై తీవ్రంగా మండిపడ్డారు. ఆసుపత్రి సూపరింటెండెంట్ శ్రీనివాస్ ప్రసాద్ కు ఫిర్యాదు చేయగా, వైద్యునిపై శాఖా పరమైన చర్యలు తీసుకుంటామని సూపరింటెంట్ తెలిపారు.


హనుమాన్ జయంతినీ పురస్కరించుకొని దేవాలయల్లో ప్రత్యేక పూజలు. - హనుమాన్ ర్యాలీని నిర్వహించిన బజరంగ్ కార్యకర్తలు - డిఎస్సీ శ్రీనివాసులు ఆధ్వర్యంలో గట్టి పోలీసు బందోబస్తు ఏర్పాటు

ఎల్లారెడ్డి 23 ఏప్రిల్ సూర్య మేజర్ న్యూస్


ఎల్లారెడ్డి పట్టణ కేంద్రంలో మంగళా వారం హనుమ జయంతినీ పురస్కరించుకొని ఉదయం నుండే భక్తులు ఆలయాలకు చేరుకొని పూజ కార్యక్రమాల్లో పాల్గొన్నారు భక్తులు ప్రజలు కు తీర్

ప్రసాదాలు వితరణ చేశారు అనంతరం వేద బ్రాహ్మణుల మంత్రోచ్ఛారణ తో ఆలయాలు మారు మ్రోగాయి భక్తుల నినాదాలతో హెరైత్తించారు మధ్యానం ఆన్న దాన కార్యక్రమాలు నిర్వహించారు సాయంత్రం బజరంగ్ దల్ కార్యకర్తలు ఆధ్వర్యంలో వచ్చి వారి హనుమాన్ ఆలయం నుండి ర్యాలీ నీ పట్టణ కేంద్రంలోనీ పుర వీధుల్లో తిరుగుతూ నినాదాలు చేస్తూ హనుమాన్ విగ్రహాన్ని అలంకరించి డీజే సౌండ్ లో నృత్యాలు చేస్తూ చిత్ర విచిత్రమైన లైటింగ్ ఏర్పాటు చేశారు పెద్ద ఎత్తున టపాసులు పేల్చుతు ఆనందోత్సవాలు జరుపుకున్నారు ఎలాంటి అవంచానియ సంఘటనలు జరగకుండా డీఎస్సీ శ్రీనివాసులు ఆధ్వర్యంలో సర్కిల్ ఇన్స్పెక్టర్ రవీందర్ నాయక్ బోజ్జా మహేష్ గట్టి పోలీసు బందోబస్తు

నిజామాబాద్ - కామారెడ్డి



సూర్య
www.suryaa.com



బుధవారం 24 ఏప్రిల్ 2024 02 పేజీలు

హనుమాన్ జయంతి ర్యాలీని ప్రారంభించిన బిజెపి పార్లమెంట్ అభ్యర్థి బిబి పాటిల్

- ఎలాంటి అవాంఛనీయ సంఘటనలు జరగకుండా గట్టి పోలీసు బందోబస్తు

ఎల్లారెడ్డి 23 ఏప్రిల్ సూర్య మేజర్ న్యూస్
ఎల్లారెడ్డి పట్టణ కేంద్రంలో వచ్చి వారి హనుమాన్ మందిరం నుండి హనుమాన్ ర్యాలీని మంగళవారం బజరంగ్ విశ్వహిందూ పరిషత్ ధార్మిక సంస్థల ఆధ్వర్యంలో హనుమాన్ విగ్రహాన్ని మరియు రాముడు విగ్రహాన్ని అలంకరించిన వాహనంలో జై జై రామ్ జై శ్రీరామ్ అంటూ నినాదాలు చేస్తూ ర్యాలీగా ముందుకు వెళ్లారు ముందుగా వచ్చి వారి హనుమాన్ ఆలయం వద్ద ఏర్పాటు చేసిన హనుమాన్ ర్యాలీని జిహారాబాద్ పార్లమెంట్ కు పోటీ చేస్తున్న అభ్యర్థి మజిలీ ఎంపీ బిబి బాటిల్ తన అనుచరులతో కాషాయ



తలపాక తలకు చుట్టి హనుమాన్ ఆలయంలో ప్రత్యేక పూజలు నిర్వహించి ర్యాలీని ప్రారంభించారు అనంతరం బజరంగ్ విశ్వహిందూ పరిషత్ ధార్మిక సంస్థల ఆధ్వర్యంలో యువకులు ప్రత్యేకంగా కాషాయ తలపాక ధరించి ప్రత్యేక ఆకర్షణగా నిలిచారు సరికాత్త లైటింగ్ ఏర్పాటు చేసి డీజే సౌండ్ లో నృత్యాలు చేస్తూ ర్యాలీని స్థానిక పెద్ద మజిద్ వరకు కొనసాగించారు అక్కడ వేద బ్రాహ్మణులు ఏర్పాటుచేసిన హనుమాన్ చాలీసాను చదివి వినిపించారు దానికి పట్టణ ప్రజలు భక్తులు అనుసరించారు అనంతరం బజరంగ్ కార్యకర్తలు పెద్ద ఎత్తున టపాసులు పేలుస్తూ నృత్యాలు చేస్తూ పురవీధుల్లో ఈ ర్యాలీని కొనసాగించారు హనుమాన్ ర్యాలీలో ప్రముఖ వ్యాపారవేత్తలు పాల్గొన్నారు డి.ఎస్.పి శ్రీనివాసులు ఆధ్వర్యంలో సర్కిల్ ఇన్స్పెక్టర్ రవీంద్ర నాయక్ సబ్ ఇన్స్పెక్టర్ మహేష్ గట్టి పోలీసు బందోబస్తు నిర్వహించారు.



రామాలయం వద్ద రాత్రి ఘనంగా రథోత్సవం. దుర్గమ్మ గుడికి ఎడ్ల బండ్ల ప్రదర్శన.

ఎల్లారెడ్డి 23 ఏప్రిల్ సూర్య మేజర్ న్యూస్

ఎల్లారెడ్డి పట్టణ కేంద్రంలో సోమవారం సిద్ది వారి రామాలయం వద్ద ప్రతి సారి శ్రీ రామ నవమి నీ పురస్కరించుకొని రథోత్సవం జరుగుతుంది మర్నాడు దుర్గమ్మ ఆలయం కు ఎడ్ల బండ్ల ప్రదర్శన వుంటుందని సిద్దివారి పరివారం ఆలయ ధర్మకర్తలుగా ఉన్నారనీ తెలిపారు సోమా వారం జాతర జరుగుతుందని జాతర ను పురస్కరించుకొని సోమవారం అర్ధరాత్రి 12 గంటలకు ప్రారంభమైన రథయాత్ర తెల్లవారుజామున నాలుగు గంటలకు రథయాత్ర ను పూర్తి చేశారు రథ యాత్ర లో సితా రాముల విగ్రహాల ను ఊరేగించారు భక్తులు తాల్ల తో రథాన్ని లాగుకుంటూ జై శ్రీ రామ్ అంటూ నినాదాలు చేస్తూ రామ నామాన్ని జపిస్తూ ఘనంగా రథోత్సవాన్ని కొనసాగించి ముగించారు ఈ రథోత్సవాన్ని తెలికించడానికి ఎల్లారెడ్డికి చుట్టుపక్కల గ్రామాల్లోని భక్తులు ప్రజలు వేలాదిగా తరలివచ్చారు ఈ రథోత్సవ కార్యక్రమానికి రామాలయ

ధర్మకర్తలు సిద్ది వారి పరివారం పాల్గొన్నారు.



ప్రసాదాలు వితరణ చేశారు అనంతరం వేద బ్రాహ్మణుల మంత్రోచ్ఛారణ తో ఆలయాలు మారు మ్రోగాయి భక్తుల నినాదాలతో హెరైత్తించారు మధ్యానం ఆన్న దాన కార్యక్రమాలు నిర్వహించారు సాయంత్రం బజరంగ్ దల్ కార్యకర్తలు ఆధ్వర్యంలో వచ్చి వారి హనుమాన్ ఆలయం నుండి ర్యాలీ నీ పట్టణ కేంద్రంలోనీ పుర వీధుల్లో తిరుగుతూ నినాదాలు చేస్తూ హనుమాన్ విగ్రహాన్ని అలంకరించి డీజే సౌండ్ లో నృత్యాలు చేస్తూ చిత్ర విచిత్రమైన లైటింగ్ ఏర్పాటు చేశారు పెద్ద ఎత్తున టపాసులు పేల్చుతు ఆనందోత్సవాలు జరుపుకున్నారు ఎలాంటి అవంచానియ సంఘటనలు జరగకుండా డీఎస్సీ శ్రీనివాసులు ఆధ్వర్యంలో సర్కిల్ ఇన్స్పెక్టర్ రవీందర్ నాయక్ బోజ్జా మహేష్ గట్టి పోలీసు బందోబస్తు

ఏర్పాటు చేశారు.



వైభవంగా కొనసాగుతున్న వెంకటేశ్వర ఆలయ ఉత్సవాలు

బిక్కనూర్ ఏప్రిల్ 23 సూర్య మేజర్ న్యూస్:

మండలంలోని తిప్పాపూర్ గ్రామంలో ఉన్న అతి పురాతన శ్రీ లక్ష్మీ వెంకటేశ్వర ఆలయంలో ధ్వజస్తంభరోహణ, శిఖర ప్రతిష్ఠ, హనుమాన్, గరుడ విగ్రహాల ప్రతిష్ఠ కార్యక్రమాలు ఘనంగా కొనసాగుతున్నాయి. ఉత్సవాలలో భాగంగా రెండో రోజు మంగళవారం ధ్వజస్తంభాన్ని, ఆలయంలో నూతనంగా ప్రతిష్ఠించే విగ్రహాలను గ్రామంలోని పురవీధుల గుండా ఊరేగింపు నిర్వహించి



ఆలయానికి తీసుకువచ్చారు. అంతకుముందు ఆలయ ఆవరణలో యాగశాల ప్రవేశం, మండపారాధన, ఆదివాస హోమం తదితర కార్యక్రమాలను నిర్వహించారు. ఈ సందర్భంగా ఆలయ కమిటీ చైర్మన్ తాటిపల్లి సిద్దిరాములు మాట్లాడుతూ ఉత్సవాలకు వచ్చే భక్తులకు ఎలాంటి ఇబ్బందులు కలగకుండా అన్ని ఏర్పాట్లు చేసినట్లు ఆయన చెప్పారు.

మండలంలో ఘనంగా హనుమాన్ జయంతి ఉత్సవాలు



బిక్కనూర్, ఏప్రిల్ 23, సూర్య మేజర్ న్యూస్:

హనుమాన్ జయంతి సందర్భంగా మంగళవారం మండలంలో హనుమాన్ జయంతి వేడుకలను అంగరంగ వైభవంగా నిర్వహించారు. మండలంలోని తిప్పాపూర్ లో హనుమాన్ మాలదారులు పెద్ద ఎత్తున హనుమాన్ చిత్రపటాన్ని ప్రత్యేక వాహనంపై పెట్టి ఊరేగింపు నిర్వహించారు. కాచాపూర్, బస్సాపూర్, అంతంపల్లి, జంగంపల్లి, రామేశ్వర్ పల్లి, పెద్ద మల్లారెడ్డి, ఇసన్న పల్లి బిక్కనూర్ తదితర గ్రామాలలో ఉదయం నుండి హనుమాన్ ఆలయాలకు పెద్ద ఎత్తున తరలివచ్చి ప్రత్యేక పూజలు నిర్వహించారు. ఈ సందర్భంగా ఆయా గ్రామాలలో పెద్ద ఎత్తున అన్నదాన కార్యక్రమాన్ని నిర్వహించారు.

విద్యార్థులతో సహపంక్తి భోజనం చేసిన ఎం.పి.టి.సి మహిపాల్ యాదవ్

సదాశివనగర్, ఏప్రిల్ 23 సూర్య మేజర్ న్యూస్

మండలంలోని దర్మారావు పేట్ ప్రాథమిక పాఠశాల లో మంగళవారం దర్మారావు పేట్ ఎం.పి.టి.సి మహిపాల్ యాదవ్ విద్యార్థులతో సహపంక్తి భోజనం చేశారు. పాఠశాల చివరి పనిదినం రోజున విద్యార్థులతో భోజనాలు చేయడం చాల ఆనందం కలిగిందని అన్నారు. విద్యార్థులు వేసవి సెలవులలో తీసుకోవలసిన జాగ్రత్తల గురించి విద్యార్థులకు సలహాలు, సూచనలు ఇచ్చినట్లు తెలిపారు. ఈ కార్యక్రమంలో ప్రాధానోపాధ్యాయుడు సదాశివ్, ఉపాధ్యాయులు మోహన్ రావు, బాల్ చంద్రం, మధుక్రిష్ణ, తదితరులు పాల్గొన్నారు.



మహంకాశముకు ప్రత్యేక పూజలు చేసిన ఎమ్మెల్యే



లింగంపేట్, 23 ఏప్రిల్, సూర్యమేజర్ న్యూస్

లింగంపేట్ మండలంలోని పోల్కంపేట్ గ్రామంలో మంగళవారం ఎల్లారెడ్డి ఎమ్మెల్యే మదన్ మోహన్ రావ్ మహంకాశముకు ప్రత్యేక పూజలు చేశారు. జహీరాబాద్ పార్లమెంట్ ఎన్నికల్లో సురేష్ శెట్టర్ ను భారీ మెజార్టీతో గెలిపిస్తు పోల్కంపేట్ గ్రామాన్ని ప్రజలను చలంగా చూడాలని వేడుకున్నారు. అనంతరం ఎన్నికల ప్రచారంలో బాగంగా పోల్కంపేట్, బలూపూర్ గ్రామంలో నిర్వహించిన బైక్ ర్యాలీలో పాల్గొన్నారు. గ్రామస్థులతో మాట్లాడుతు కాంగ్రెస్ పార్టీ చేపడుతున్న పథకాల గురించి వివరింస్తు చేతు గుర్తుకు ఓటు వేయాలని ప్రజలను కోరారు. వీరి వెంట మండల కాంగ్రెస్ పార్టీ అధ్యక్షులు నారగౌడ్, మండల యూత్ అధ్యక్షులు సప్పాల రాజు, పోల్కంపేట్ కాంగ్రెస్ పార్టీ సీనియర్ నాయకులు సాజిత్ ఖాన్, మాసుల శిష్యయ్య, గ్రామ కమిటీ నాయకులు అజయ్ గౌడ్, తలారి శ్రీనివాస్, వాసీం పాషా, సాయిబాబా కాంగ్రెస్ పార్టీ నాయకులు సురంపల్లి యాదగిరి, మాసుల కిష్టయ్య, కాంగ్రెస్ పార్టీ నాయకులు, కార్యకర్తలు పాల్గొన్నారు.

వైభవంగా రేణుక ఎల్లమ్మ కళ్యాణ మహోత్సవం



బిక్కనూర్ ఏప్రిల్ 23 సూర్య మేజర్ న్యూస్:

మండలంలోని పెద్దమల్లారెడ్డి లో రేణుక ఎల్లమ్మ ఆలయ వార్షికోత్సవాలలో భాగంగా మంగళవారం రేణుక ఎల్లమ్మ కళ్యాణ మహోత్సవాన్ని గౌడ సంఘ సభ్యులు ఘనంగా నిర్వహించారు. ఈ సందర్భంగా ఉత్సవ విగ్రహాలను గ్రామంలో నుండి ఊరేగింపుగా ఆలయానికి తీసుకువచ్చి ఆలయ ఆవరణలో వేద బ్రాహ్మణుల మంత్రోచ్ఛాల మధ్య ఘనంగా నిర్వహించారు. ఈ కళ్యాణ మహోత్సవానికి గ్రామం నుండి కాకుండా వివిధ గ్రామాల నుండి పెద్ద ఎత్తున భక్తులు తరలివచ్చారు. రేణుకా దేవి కళ్యాణం అనంతరం భక్తులకు గౌడ సంఘ సభ్యులు అన్నదాన కార్యక్రమాన్ని నిర్వహించారు.

లింగంపేట్లో ఘనంగా హనుమాన్ జయంతి

లింగంపేట్, 23ఏప్రిల్, సూర్యమేజర్ న్యూస్

లింగంపేట్ మండల కేంద్రంలో జరిగి హనుమాన్ వద్ద ఉన్న ఆంజనేయ స్వామి ఆలయంలో హనుమాన్ జయంతిని మంగళవారం గ్రామ ప్రజలు ఘనంగా నిర్వహించారు. శంకర్ పంతులు ఆంజనేయ స్వామికి ప్రత్యేక పూజలు నిర్వహించి హారతులు ఇచ్చారు. హనుమాన్ స్వాములు మోకాళ్లపై నిలబడి ఆంజనేయుడికి ప్రార్థనలు చేశారు. హనుమాన్ ఆలయం వద్ద సంగన్న గారి భాస్కర్ గౌడ్, పిట్ల రాజు, దత్తు స్వామి, జై కిరణ్, బొల్లు ప్రసాద్, ముక్క పవన్, లు గ్రామ ప్రజలకు అన్నసంతృప్తి ఏర్పాటు చేశారు. అనంతరం హనుమాన్ భక్తులు, యువకులు రామాలయం నుండి హనుమాన్ శోభాయాత్ర నిర్వహించారు.



తండాలో ఇంటింటా కాంగ్రెస్ పార్టీ ప్రచారం



లింగంపేట్, 23, ఏప్రిల్, సూర్యమేజర్ న్యూస్

లింగంపేట్ మండలంలోని కొయ్యగుండు తండాలో కాంగ్రెస్ పార్టీ ఆధ్వర్యంలో ఇంటింటా ప్రచారం నిర్వహించారు. చేతి గుర్తుకు ఓటు వేసి సురేష్ షెట్టర్ ను ఎంపీగా భారీ మెజార్టీతో గెలిపించాలని లింగంపేట్ జడ్పీటీసీ ఎలేటి శ్రీలత సంతోష్ రెడ్డి అన్నారు. ఎమ్మెల్యే మదన్మోహన్ రావ్ ఆదేశానుసారం మంగళవారం మండల కమిటీ ఆధ్వర్యంలో ఎన్నికల ప్రచారం నిర్వహించారు. ఎన్నికల ప్రచారంలో బాగంగా తండాలో ఇంటింటికి వెళ్లి కాంగ్రెస్ పథకాల గురించి వివరిస్తూ చేతి గుర్తుకు ఓటు వేయాలని వేడుకున్నారు. ఈ కార్యక్రమంలో రాష్ట్రమైన్సార్టీ ప్రధాన కార్యదర్శి రఫీయోద్దీన్, కాంగ్రెస్ సీనియర్ నాయకులు మోహిద్, జొన్నల రాజు, ఎలేటి రాంరెడ్డి, లింగంపేట్, మాజీ ఎంపీటిసి ఏదుల్, కార్యకర్తలు పాల్గొన్నారు.

గురుకులానికి ఎంపిక



సదాశివనగర్, ఏప్రిల్ 23 సూర్య మేజర్ న్యూస్

సదాశివనగర్ మండలం ఉత్సునూర్ గ్రామంలోని టెక్స్ట్ వాణి విద్యాలయం నుండి 8 మంది విద్యార్థులు గురుకుల పాఠశాలకు ఎంపికైనట్లు ప్రధానోపాధ్యాయులు మదుపల్లి సుమన్ తెలిపారు. భవ్య శ్రీ, వాత్సల్య, నందకిషోర్, మనీష్, రిత్విక్, నిఖిల్, నిహాంత్, సుచరిత ఎంపికయ్యారు. ఎంపికైన విద్యార్థులకు కరస్పాండెంట్ జగన్, చైర్మన్ శ్రీనివాస్, ఉపాధ్యాయులు విద్యార్థులను అభినందించారు. మున్ముందు ఉన్నత విద్యను అభ్యసించి ఉన్నత శిఖరాలకు ఎదగాలని ఆకాంక్షించారు. ఉత్తమ విద్యను అందించి గురుకులాలకు ఎంపికైనందుకు విద్యార్థుల తల్లిదండ్రులు ఉపాధ్యాయులకు ధన్యవాదాలు తెలిపారు.

రేణుక ఎల్లమ్మ దీవెనలు అందరిపై ఉండాలి మాజీ ఎమ్మెల్యే

బిక్కనూర్ ఏప్రిల్ 23 సూర్య మేజర్ న్యూస్:

రేణుక ఎల్లమ్మ తల్లి దీవెనలు అందరిపై ఉండాలని మాజీ ఎమ్మెల్యే గంప గోవర్ధన్ అన్నారు. మంగళవారం మండలంలోని బస్సాపూర్, పెద్ద మల్లారెడ్డి గ్రామాలలో రేణుక ఎల్లమ్మ ఆలయ వార్షికోత్సవాలలో భాగంగా నిర్వహించిన కళ్యాణ మహోత్సవానికి ఆయన హాజరై ప్రత్యేక పూజలు నిర్వహించారు. ఈ సందర్భంగా ఆయా గ్రామాల గౌడ సంఘ సభ్యులు మాజీ ఎమ్మెల్యే గంప గోవర్ధన్ ఘనంగా సన్మానించి అమ్మవారి తీర్థ ప్రసాదాలను అందజేశారు. మాజీ ఎమ్మెల్యే వెంటా బస్సాపూర్ ఎంపీటీసీ లీలావతి బాలా గౌడ్, పెద్ద మల్లారెడ్డి ఎంపీటీసీ కోడూరి సాయ గౌడ్, పెద్ద మల్ల రెడ్డి సొసైటీ చైర్మన్ బాలగోని రాజ గౌడ్, రాజంపేట సొసైటీ చైర్మన్ నల్లవెల్లి అశోక్, పార్టీ సీనియర్ నాయకులు గైని శ్రీనివాస్ గౌడ్, బుర్రి గోపాల్ తదితరులు పాల్గొన్నారు.

